

علامہ اقبال

سوچے۔ بولیے



سوالات

1. تصویر میں کیا دکھائی دے رہا ہے؟
2. چڑیا اور طوطے کے درمیان کیا گفتگو ہو رہی ہوگی؟
3. علامہ اقبال کی چند نظموں کے نام کہیے جو بچوں کے لیے لکھی گئی ہیں۔

مرکزی خیال

آدمی بڑا ہو کہ چھوٹا کسی کی شکایت نہیں کرنی چاہیے۔ کیونکہ کسی کام کے اچھا یا بُرا ہونے کا سبب بہت دیر میں سمجھ میں آتا ہے۔ کیونکہ بعض اوقات دیکھنے میں اچھی نظر آنے والی چیزیں حقیقت میں ویسی نہیں ہوتیں۔ اسی طرح اکثر چیزیں جس میں ہمیں فائدہ نظر نہیں آتا حقیقت میں وہ فائدہ مند ہوتی ہیں۔ (جیسے ماں باپ کی ہدایات بچوں کو بُری معلومات ہوتی ہیں لیکن ان کی باتوں میں بہت ساری اچھائیاں چھپی ہوتی ہیں)۔ اس لیے ہم کو یہ نہیں دیکھنا چاہیے کہ کون بول رہا ہے بلکہ یہ دیکھنا چاہیے کہ کیا بول رہا ہے۔

1. طلباء کے لیے ہدایات: 1. نظم پڑھیے۔ ایسے الفاظ کے نیچے خط کھینچئے جن کے معنی آپ نہ جانتے ہوں۔
2. ان الفاظ کے بارے میں اپنے دوستوں سے گفتگو کیجیے۔
3. ان الفاظ کے معنی درسی کتاب کے آخر میں دی گئی فرہنگ میں دیکھیے۔



تھی سراپا بہار جس کی زمیں
 ہر طرف صاف ندیاں تھیں رواں
 چرتے چرتے کہیں سے آنکلی
 پاس ایک گائے کو کھڑے پایا
 پھر سلیقے سے یوں کلام کیا
 گائے بولی کے خیر اچھے ہیں
 ہے مصیبت میں زندگی اپنی
 پیش آیا لکھا نصیبوں کا
 اُس سے پالا پڑے خدا نہ کرے
 ہوں جو دُہلی تو بیچ کھاتا ہے
 دودھ سے جان ڈالتی ہوں میں

ایک چراگاہ ہری بھری تھی کہیں
 کیا سماں اُس بہار کا ہو بیاں
 کسی ندی کے پاس ایک بکری
 جب ٹھہر کر ادھر ادھر دیکھا
 پہلے جھک کر اسے سلام کیا
 کیوں بڑی بی مزاج کیسے ہیں
 کٹ رہی ہے بُری بھلی اپنی
 زور چلتا نہیں غریبوں کا
 آدمی سے کوئی بھلا نہ کرے
 دودھ کم دوں تو بڑبڑاتا ہے
 اس کے بچوں کو پالتی ہوں میں



بدلے نیکی کے یہ برائی ہے
 سن کے بکری یہ ماجرا سارا
 بات سچی ہے بے مزا لگتی
 یہ مزے آدمی کے دم سے ہیں
 ہم پہ احسان ہے بڑا اس کا
 قدر آرام کی اگر سمجھو
 گائے سن کر یہ بات شرمائی
 دل میں پرکھا بُرا بھلا اس نے

میرے اللہ تری دُہائی ہے
 بولی ایسا گلہ نہیں اچھا
 میں کہوں گی مگر خدا لگتی
 لطف سارے اسی کے دم سے ہیں
 ہم کو زیبا نہیں گلہ اس کا
 آدمی کا کبھی گلہ نہ کرو
 آدمی کے گلے سے پچھتائی
 اور کچھ سوچ کر کہا اُس نے

یوں تو چھوٹی ہے ذات بکری کی
 دل کو لگتی ہے بات بکری کی

خلاصہ

ایک ہری بھری چراگاہ (ہری بھری گھاس کے خطے) میں ایک بکری چرتے چرتے ایسی جگہ نکل آئی جہاں ایک گائے کھڑی تھی۔ تو اُسے دیکھ کر وہ مودبانہ کھڑی ہوئی اور سلام دُعا کے بعد گائے کی کیفیت پوچھی تو وہ شکایت کرنے لگی کہ کہنے کو تو وہ ٹھیک ہی ہے لیکن اُس کی زندگی مصیبتوں سے گھری ہے کیونکہ وہ غریب جانور ہے اور اُس کا فائدہ آدمی اٹھاتے ہیں۔ دودھ اپنے بچوں کو پلاتے ہیں لیکن آدمی ہے کہ ہمارے آرام کا خیال نہیں کرتا۔ نیکی کے بدلے یہ برائی ہے بکری یہ بات سن کر کہنے لگی کہ آدمی کی شکایت اچھی بات نہیں ہے کیونکہ آدمی کے ہم پر بہت سے احسانات ہیں۔ اُس کی وجہ سے ہی زندگی کے جینے کا مزہ ہم جیسے لوگوں کو ملتا ہے۔ کیونکہ وہی ہماری رکھوالی کرتے ہیں۔ اگر وہ نہ ہوتے تو ہماری بھوک پیاس کیسے مٹتی۔ بکری کی بات سن کر گائے شرمائی کہ بکری اُس سے چھوٹی ہونے کے باوجود عقلمندوں جیسی باتیں کرتی ہے۔



شاعر کا تعارف:

نام	:	شیخ محمد اقبال
تخلص	:	اقبال
پیدائش و وفات	:	1877ء تا 1938ء
مقام ولادت	:	سیال کوٹ
خطاب	:	انگریزی حکومت نے سر کے خطاب سے نوازا
شعری مجموعے	:	بانگِ درا، بال جبریل، ضربِ کلیم اور ارمغانِ حجاز



I. سنئے - بولئے

1. یہ نظم کس کے بارے میں ہے اور آپ نے کیا سمجھا؟
2. اس نظم کو کون سے پڑھیے۔
3. گائے، بکری سے انسان کا گلہ کر رہی ہے کیا گائے اپنی جگہ صحیح ہے یا غلط؟ کیوں؟
4. گائے کا گلہ سن کر بکری نے اس کو نصیحت کی۔ اگر بکری کی جگہ آپ ہوتے تو کیا کرتے؟





الف: نظم پڑھیے اور مندرجہ ذیل سوالات کے جواب دیجیے۔

1. اس نظم میں شاعر نے چراگاہ کا منظر کس طرح بیان کیا۔
2. بکری نے جب گائے کو دیکھا وہ کس طرح پیش آئی۔
3. گائے کی بات سن کر بکری نے کیا جواب دیا؟
4. بکری کی بات کا گائے پر کیا اثر ہوا؟

ب: مندرجہ ذیل مصرعے صحیح ترتیب میں لکھئے۔

1. کٹ رہی ہے بُری بھلی اپنی ہو جو دہلی تو بیچ کھاتا ہے
2. اس کے بچوں کو پالتی ہوں میں بولی ایسا گلہ نہیں اچھا
3. دودھ کم دوں تو بڑبڑاتا ہے دودھ سے جان ڈالتی ہوں میں
4. سُن کے بکری یہ ماجرا سارا ہے مصیبت میں زندگی اپنی

ج: ذیل میں چند اشعار کی تشریح کی گئی ہے۔ پڑھیے اور متعلقہ اشعار لکھیے۔

گائے سے بکری کہہ رہی ہے کہ سچی بات سب کو بُری لگتی ہے حالانکہ گائے جو گلہ کر رہی ہے وہ بیجا ہے زندگی کے سارے مزے انسان کے دم سے ہیں۔ اس لیے کسی حال میں بھی گلہ نہیں کرنا چاہیے، یہ بات سُن کر گائے کو شرم سی محسوس ہوئی کہ چھوٹی سی بکری جو کہہ رہی ہے وہ سچ ہے۔ انسان نہ ہوتا تو آرام نہ ہوتا زندگی میں کوئی رونق نہ ہوتی۔



حسب ذیل سوالات کے جواب پانچ جملوں میں لکھیے۔

1. گائے بچھتی ہے کہ اس کی زندگی مصیبت میں ہے۔ کیوں؟
2. 'زور چلنا نہیں غریبوں کا' سے کیا مراد ہے؟
3. آرام کی قدر کیوں کرنا چاہیے؟
4. گائے کا گلہ سن کر بکری اسے شکر کرنے کے لیے کہتی ہے۔ آپ کا دوست اگر کسی بات پر گلہ کرتا ہے تو آپ اس کو کس طرح نصیحت کریں گے؟

طویل جوابی سوالات

حسب ذیل سوالات کے جواب دس جملوں میں لکھیے۔

1. اس نظم کا خلاصہ اپنے الفاظ میں لکھیے؟
2. اس نظم کے کردار گائے اور بکری میں آپ کو کون سا کردار پسند ہے اور کیوں؟
3. علامہ اقبال کی یہ نظم آپ کو کیوں پسند آئی؟ اُس کے متعلق اپنے خیالات کا اظہار کیجیے۔

IV. لفظیات

(الف) خط کشیدہ الفاظ کے موزوں معنی تو سین میں لکھیے۔

1. جانور چراگاہ میں چرتے ہیں ()
- (الف) درخت (ب) جانور چرنے کی جگہ (ج) ندی
2. ڈوبتے سورج کا سماں سہانا لگتا ہے ()
- (الف) نظارہ (ب) کیفیت (ج) حالت
3. ہر انسان کو بات چیت کا سلیقہ آنا چاہیے۔ ()
- (الف) ادب (ب) گفتگو (ج) طریقہ
4. احمد کو جنگل میں شیر سے پالا پڑ گیا ()
- (الف) سابقہ پڑنا (ب) راستہ دکھانا (ج) روک دینا

5. ہم موسیقی کا لطف لیتے ہیں ()

(الف) مزہ لینا (ب) ہنسنا (ج) سننا

6. اللہ کی ذاتِ غفور الرحیم ہے ()

(الف) آدمی (ب) صفت (ج) عورت

(ب) دیئے گئے الفاظ کو جملوں میں استعمال کیجئے۔

1. کلام 2. نصیب 3. گلہ 4. زیبا 5. ماجرا 6. سماں

1. _____
2. _____
3. _____
4. _____
5. _____
6. _____

7. تخلیقی اظہار



1. نظم گائے اور بکری، کوم کالموں کی شکل میں لکھیے۔

2. نظم لکھیے اور بکری، لحن سے پڑھیے۔

6. توصیف



1. آپ کی جماعت میں اس نظم کو جس نے بہترین انداز میں پڑھا اس کے بارے میں ایک عبارت لکھیے اور کمرہ

جماعت میں سنائیے۔

7. منصوبہ کام



1. نصیحت پڑنی نظمیں جمع کیجئے اور انہیں کتابی شکل دیجئے۔

2. گائے اور بکری پر کچھ اور نظمیں اخبارات اور رسائل سے جمع کیجئے۔



ذیل کے الفاظ غور سے پڑھیے

☆ قلم - کتاب - کرسی - دوات

قلم لکھنے، کتاب پڑھی جانے، کرسی بیٹھنے اور دوات اپنی سیاہی رکھنے کی حیثیت سے الگ الگ پہچانی جاتی ہے۔

وہ اسم جو اپنی مخصوص حیثیت کی وجہ سے پہچانا جائے، اسم ذات کہلاتا ہے۔

مشق:

ان جملوں میں اسم ذات کی نشان دہی کر کے قوسین میں لکھیے۔

1. گھوڑا سر پٹ بھاگا () 2. کاغذ سفید ہے ()
3. انسان سب سے بہتر ہے () 4. عمارت بلند ہے ()

☆ بچپن - جوانی - گولائی - ٹیالا - اندھیری

مندرجہ بالا تمام الفاظ کسی اسم کی کیفیت یا حالت کو بتا رہے ہیں۔

مثلاً: رات اندھیری ہے۔

وہ اسم جو کسی اسم کی اصل کیفیت یا حقیقت کو بتائے، اسم کیفیت کہلاتا ہے۔

مشق:

ان جملوں میں اسم کیفیت کی نشان دہی کر کے قوسین میں لکھیے۔

1. یاسمین ذہین لڑکی ہے () 2. اس کا رنگ ٹیالا ہے ()
3. دنیا گول ہے () 4. آسمان سرخ ہے ()
5. زمین سخت ہے () 6. احمد نرم مزاج ہے ()

☆ قلم - چاقو - قینچی - بھالا یہ تمام اسماء آلہ کے طور پر استعمال ہوتے ہیں۔

وہ اسم جو کسی آلہ، اوزار اور ہتھیار کا نام ہو، اسم آلہ کہلاتا ہے۔

مشق:

ان جملوں میں اسم آلہ کی نشان دہی کر کے قوسین میں لکھیے۔

1. بیلن سے روٹی بناؤ۔ () 2. سبل سے زمین کھودو۔ ()
3. درانتی سے گھاس کاٹو۔ () 4. معلم پوائنٹر کی مدد سے پڑھا رہے ہیں ()

☆ گاؤں - شہر - ضلع

مندرجہ بالا تمام عام جگہوں کے نام ہیں۔

صبح سویرے - گھنٹہ - صدی

مندرجہ بالا تمام الفاظ وقت یا زمانہ کو بتا رہے ہیں۔

وہ اسم جو مکاں، وقت اور زمانہ کو بتائے اسم طرف کہلاتا ہے۔

مشق:

ان جملوں میں اسم طرف کی نشان دہی کر کے قوسین میں لکھیے۔

1. میدان میں کھیلو () 2. کوئی لمحہ بھی ضائع مت کرو ()
3. ہماری ریاست کا صدر مقام حیدرآباد ہے () 4. روزانہ آٹھ گھنٹے پڑھو ()

☆ جماعت - قطار - فوج - صف - جھنڈ

مندرجہ بالا تمام الفاظ واحد ہیں مگر معنی کے اعتبار سے جمع ہیں۔

وہ اسم جو ایک ہی قسم کے افراد یا چیزوں کے لیے بولا جائے لفظاً واحد اور معنماً جمع ہو اسم جمع کہلاتا ہے۔

مشق:

ان جملوں میں اسم طرف کی نشان دہی کر کے قوسین میں لکھیے۔

1. باجماعت نماز پڑھو۔ () 2. فوج میں بھرتی ہو جاؤ۔ ()
3. طلباء کی قطار سیدھی ہے۔ () 4. درخت پر طوطوں کا جھنڈ بیٹھا ہے۔ ()

اس طرح اسم عام کی پانچ قسمیں ہیں:

اسم ذات	اسم کیفیت	اسم آلہ	اسم ظرف	اسم جمع
---------	-----------	---------	---------	---------

مشق:

ان الفاظ میں اسم عام کی کونسی قسم ہے خانے میں لکھیے۔

اسم عام کی قسم	الفاظ	اسم عام کی قسم	الفاظ
	ہجوم		ستی
	شام		مفلسی
	مسجد		قبرستان
	کپڑا		درخت
	کفگیر		برسی
	ٹھنڈک		دھول



کیا میں یہ کر سکتا/کر سکتی ہوں؟

1. میں اس نظم کو کُن سے پڑھ سکتا/سکتی ہوں۔
 2. میں اس نظم کو روانی سے پڑھ سکتا/سکتی ہوں۔
 3. میں اس نظم کا خلاصہ اپنے الفاظ میں لکھ سکتا/سکتی ہوں۔
 4. زندگی کی نصیحتوں کے بارے میں سمجھ سکتا ہوں
 5. اس نظم کو مکالموں کی شکل میں لکھ سکتا ہوں
- ہاں / نہیں
- ہاں / نہیں
- ہاں / نہیں
- ہاں / نہیں
- ہاں / نہیں